

உலகமே 2 உலகமே

ம.திருவள்ளுவர்

“பத்தே குறளில் மொத்த மேலாண்மை”
(தொடர்ச்சி 6-10)

வாழ்வின் மேம்பாட்டை ஒரு மனிதனின் எண்ணமே தீர்மானிக்கிறது என்று முன்னோர் பலரும் தீர்மானமாக குறிப்பிடுகின்றனர். அது உண்மைதான். எண்ணமே முதல் என்றாலும் அதுவே முடிவல்ல. ஏனென்றால் மனதில் உருவாகும் கருவே எண்ணம் அந்த எண்ணம் கண்ணில் காணத்தக்க நிஜமாக வடிவெடுக்க வேண்டுமென்றால் மனிதன் செயல்பட வேண்டும். எண்ணத்தைப் பற்றிக் குறிப்பிடும்போது நல்ல எண்ணங்களை உருவாக்கும் ஞானம் வேண்டும் என்று பெரியோர்கள் கூறுகிறார்கள். அது போன்று செயல்பாட்டில் இறங்கும்போதும் சரியான செயலைச் செய்யவும் அந்தச் செயலை சரியாகச் செய்யவும் ஞானம் வேண்டும் என்கிறார்கள் பெரியவர்கள். இதைத்தான் இச்சா சக்தி, கிரியா சக்தி, ஞான சக்தி என்னும் 3 சக்திகளாக உருவகம் செய்து இருக்கிறார்கள். இச்சா சக்தி எண்ணும் ஆற்றலை குறிக்கிறது, கிரியா சக்தி செயல்புரியும் ஆற்றலைக் குறிக்கிறது. ஞான சக்தி சரியானதை தேர்ந்தெடுக்கும் அறிவாற்றலை குறிக்கிறது. “பத்தே குறளில் மொத்த மேலாண்மை” - என்னும் சிறுகட்டுரையில் ஒரு செயலை செய்யும்போது கவனிக்க வேண்டிய முக்கிய அம்சங்களைப் பற்றி பார்த்தவர்களும் 5 குறட்பாக்களை சென்ற மாதம் பார்த்தோம். அடுத்து வரும் 5 குறள்களை இப்போது பார்ப்போம்.

6) ஒரு செயலை செய்வதற்கென்று உரிய நேசம் உண்டு. சில செயல்கள் குறிப்பிட்ட சில காலத்தில், குறிப்பிட்ட நேரத்தில் தரும் என்பதை

வெற்றியாளர்கள் அறிந்து வைத்திருக்கிறார்கள்.

தமிழ் முன்னோர்களும் இதேக் கருத்தை வலியுறுத்தி கூறியிருக்கிறார்கள். “ஆடிப்பட்டமட் தேடி விதை” என்னும் பழமொழியும், “காற்றுள்ளபோதே தூற்றிக்கொள்” - என்னும் முதுமொழியும் கால - நேர அருமையை எளிமையாக நமக்கு உணர்த்துகின்றார்.

“ஐயர் வரும் வரையில் அமாவாசை காத்திருக்காது” இதுவும் காலத்தின் அருமையை புலப்படுத்தும் பழமொழிதான்.

காலத்தை முறையாக தேர்ந்தெடுத்தால் காரியம் வெற்றிபெற்று விடுமா? என்னும் கேள்விக்கு திருவள்ளுவர் உறுதியாக பதில் தருகிறார். காலத்தையும், இடத்தையும் ஆராய்ந்து தேர்ந்தெடுத்து செயலை மேற்கொண்டால் இந்த உலகத்தையே நீங்கள் விரும்பினாலும் அதை அடைந்துவிட முடியும் என்று அழுத்தமாக குறிப்பிடுகிறார் அவர்.

இதோ அந்த குறள் “காலம் அறிதல்” - என்னும் அதிகாரத்திலிருந்து...

“ஞாலம் கருதினும் கைகூடும் காலம் கருதி இடத்தாற் செயின்.” - (484)

☆ ☆ ☆

7) ஒரு செயலை செய்து முடிக்க பல சின்னஞ்சிறு செயல்களை மேற்கொள்ள வேண்டியிருக்கும். பலரின் உதவியும் தேவைப்படும். யாரிடம் வேண்டுமானாலும் எந்த வேலையையும் ஒப்படைத்து சரியான பலனை தருவதில்லை. எனவே எந்த வேலையையும் அதற்குரிய முறை அறிந்து சரியான கருவிகளைக் கொண்டு

உரிய நேரத்தில் யாரால் முடிக்க முடியும் என்பதை அறிந்து தேர்ந்தெடுத்து அந்த மனிதரிடம் அந்த வேலையை ஒப்படைத்தால் அந்த வேலை சிறப்பாக நடந்தேறும் என்பதை திருவள்ளுவர் அவருக்கே உரிய ஆணித்தரமான உறுதியோடும் அழகோடும் நம்முன் வைக்கிறார்.

இதோ அந்த திருக்குறள் “தெரிந்து வினையாடல்” - என்னும் அதிகாரத்திலிருந்து...

இதனை இதனால் இவன் முடிக்கும் என்றாய்ந்து அதனை அவன் கண்விடல் - (517)

☆ ☆ ☆

8) ஒரு செயலைச் செய்யும் எண்ணம் உருவாகும்போது அது உயர்வான எண்ணமாக வே இருக்கும்படி பார்த்துக்கொள்ள வேண்டும். ஒரு வேளை அப்படி எண்ணிய உயர்ந்த எண்ணங்களை நிறைவேறாமல் போனாலும் அப்படி எண்ணுவதை விட்டுவிடக் கூடாது. எப்போதும் உயர்வான எண்ணங்களை எண்ணுவதையே வழக்கமாக (வாழ்வாகக்) கொள்ள வேண்டும்.

உயர்வான எண்ணமே உயர்வான வாழ்க்கைக்கான வித்து என்பதைப் பின்வரும் குறள்வழி எடுத்துக் கூறுகிறார் திருவள்ளுவர்.


“ஊக்கம் உடைமை” - என்னும் அதிகாரத்திலிருந்து எடுக்கப்பட்ட அந்தக் குறள். இதோ உங்கள் முன்...

“உள்ளுவதெல்லாம் உயர்வுள்ளல் - மற்றது தள்ளினும் தள்ளாமை நீர்த்து” - (596)

☆ ☆ ☆

9) எண்ணிய எண்ணம் எவ்வளவு பெரிதாகவும் - அரிதாகவும் இருந்தாலும் கூட, அது எண்ணியபடியே ஈடேறும்! எப்போதென்றால் எண்ணியவர் - மனஉறுதி கொண்டவராக இருந்தால்! திண்ணியராக... உறுதியானவராக...

த ள ர ர த வ ர ர க
இ ரு ந் த ர ல் -
எ ண் ண ம்
அ ப் ப டி யே
ந ன வ ர கு ம்
எ ன் கி ர ர்
தி ரு வ ள் ள வ ர் .
“வினைத்திட்டம்” -
எ ன் னு ம்
அதிகாரத்திலிருந்து..



எண்ணிய எண்ணியாங்கு எய்துவ - எண்ணியர் திண்ணியராசுப் பெறின் - (666)

☆ ☆ ☆

10) ஒவ்வொரு மனிதரும் என்னென்ன செயல்களோ அன்றாடம் செய்து வருகிறோம். நம்மில் பலரிடம் நல்ல குணங்கள் இருப்பதைப் போலவே சிலரிடம் தீய குணங்களும் இருக்கின்றன. அவரவர் குணங்களை அவரவரின் செயல்களே வெளிப்படுத்தி நிற்கின்றன.

ஒரு வருடைய உயர்ந்த குணத்தையும் - அவருடைய சிறுமையான குணத்தையும் - வெளிப்படுத்தவல்ல உரைகல்லாகத் திகழ்வது அவரவர் செய்யும் செயல்களே... என்பதை வலியுறுத்துகிறார் வள்ளுவர்.

அதாவது, செய்யவிருக்கும் செயல்களில் கவனம் செலுத்தி, விழிப்புணர்வோடு செயல்பட்டாலே அவரவர் குணங்கள் மேன்மை அடைந்துவிடும் என்று சொல்லாமல் சொல்லி நிற்கிறது வள்ளுவம்! இந்த குறளை திருவள்ளுவர் வைத்திருக்கும் அதிகாரம் என்ன தெரியுமா? “தெரிந்து தெளிதல்” என்னும் அதிகாரத்தில்தான் இதோ குறள்.

“பெருமைக்கும் ஏனைச் சிறுமைக்கும் தத்தம் கருமமே கூட்டளைக்கல்” - (505)

மேற்கண்ட 10 குறள்களையும் மீண்டும் ஒருமுறை வாசித்துப் பார்த்தால் (வள்ளுவர் வகுத்த) “வாழ்வாங்கு வாழும்” முறை புரியும். ■